

भूषण सांभ शिखरे(पवईकर)

ग्रहसंकेत ज्योतिष कार्यालय

संतती व विवाह बाबतीत विशेष अभ्यास.

४१७,ग्रहसंकेत,सत्यनारायण मंदिराच्या जवळ,दुर्वाकुर लाँजच्या शेजारी,मेनरोड,कुशावर्त कुंड

परिसर,मु.पो.त्र्यंबकेश्वर जि.नाशिक-४२२२१२

फोन-०९४२२२६८५९६ (निनाद भूषण शिखरे-०८१४९४७११९४)

फोनची वेळ-फक्त सायं ५ ते रात्री १०.

<https://grahsanket.shikharebs.com> & <https://whatsapp.com/channel/0029Va5mvZoDzgTAMFfWU135>

(वर दिलेल्या अँपवर जाऊन संपूर्ण अधिक माहिती जाणुन घ्यावी.)

!! पितृदोष-नारायण नागबली व त्रिपिंडी श्राद्ध !!

नमःपितृभ्यःप्रेतेभ्यो नमो धर्माय विष्णवे । नमो यमाय रुद्राय कान्तारपतये नमः ॥

यस्य जन्म सहस्त्राणां पुण्यं भवति संचितम् । तस्यैव त्र्यंबके गन्तुं बुद्धिर्भवति नान्यथा ॥

सङ्करो नरकायैव कुलघ्नानां कुलस्य च । पतन्ति पितरो ह्येषां लुप्तपिण्डोदकक्रियाः ॥  
(भगद्भागवद्गीता)

ज्या ज्या परिवारात पिण्ड प्रदान व तर्पणविधी म्हणजे श्राद्धविधी लुप्त होतात,त्यामुळे त्या आपल्या कुळाचा नाश होतो.

आजकाल बहुतांशी लोकांच्या पत्रिकेत पितृदोष असतो.याला कारण घरात होणाऱ्या श्राद्धकर्माचा लोप हे आहे.गरूड पुराणानुसार अंत्यकर्मा नंतर करावयाचा विधी हा सर्वांना एकसारखाच असतो.तो म्हणजे दहनापासून दहावे दिनी दशक्रिया विधी नंतर ११ वा व १२ वा करतात आजकाल वेग-वेगळा न करता एकाच दिवशी करतात,या बाराव्यात सपिंडी श्राद्ध म्हणुन विधी असतो.जो हल्ली केलाच जात नाही.यावर उत्तर मिळते आमच्यात करतच नाही वा तशी प्रथाच नाही.परंतु या वेळी कोणताही भेद न करता सर्व वर्णांना एकाच प्रकारचे विधी शास्त्रात दिले आहेत.या नंतर करतात तेरावा व चौदावा नंतर उदकशांती करून वर्षभराने प्रथमाब्दिक करतात.या वेळीही प्रथम आब्दपूर्ती व द्वितीय आब्दपूर्ती अशी दोन श्राद्धे करावयाची असतात जी कोणी हल्ली करतात कोणी करीत नाहीत.तसेच घरात कोणी पूर्वी बाहेर गेला तीर्थयात्रेस गेला तर तो परत येईलच याची शाश्वती नसायची व तो तिकडे जिवंत आहे वा मृत याचाही पत्ता नसायचा.अश्या वेळी बारा वर्षे वाट पाहून तो मृत आहे,असे समजुन पळसाच्या काड्यांचा पुतळा बनवून त्याचे दहन करून मग पुढील विधी करावे,असे शास्त्र सांगते.

(त्यास धर्मशास्त्रीय भाषेत पालाशविधी किंवा पर्णशरविधी असेच म्हणतात.)

परंतु हे कोणी पूर्वी केले होते वा नाही हे समजण्यास मार्गच नसतो.कारण पिढ्या विभक्त झाल्या व वृद्धलोक जे मार्गदर्शक असतात त्यांना हवा तसा सन्मान दिला जात नाही.तर वरील सर्व गोष्टी पितृदोषास कारणी भूत ठरतात.

## \* अंत्य संस्कार विधी \*

पितरांचा त्रास नेमका कसा ओळखावा मनुष्य मृत झाला की सर्व संपले,असा अनेकांचा समज असतो.परंतु मेल्यावरही वासना न संपल्याने ती व्यक्ती अतीसूक्ष्म देहाने ती वासना पूर्ण होईल यासाठी झटत असते.देह जो प्रत्यक्ष दिसतो तो यानंतर स्थूल देह,कारण देह व सूक्ष्मदेह या रूपात ती व्यक्ती असते. यातील सूक्ष्म देह तो पुढील मार्गक्रमणेस निघतो.परंतु जोवर और्ध्वदैहिक होत नाही तोवर कारण व कारण देह तिष्ठत रहातात.आपण म्हणतो की कणखर मनाने केलेला संकल्प वातावरणात मिसळून तो पूर्णत्वासच जातो.अगदी याच प्रमाणे जाणाऱ्या जिवाच्या जर इच्छा खूपच बाकी असतील व संसारात जीव गुंतला असेल तर मृत्युच्या समयास ईश्वर मनात न येता पाळीव प्राणी,आवडत्या व्यक्ती,जेवण बाकी असेल तर जेवण असे दिसत रहाते व तेच चिंतन करत ती व्यक्ती मृत होते.मनुष्य गेला तरी त्याचे डोळे चार तास,किडन्या चार तास,त्वचा वगैरे जिवंत असतात इतकेच काय तर चक्क रक्त प्रवाहही दोन तास सुरू असतो.यातच वासना काय ते लक्षात घ्या तर अश्या या वासनांची पूर्ती करण्यासाठी लागलेली तगमग त्या जीवास मुक्ती मिळू देत नाही व ती सतत घरातील व्यक्तींस येनकेन प्रकारे अडचणी उत्पन्न करत असते अगदी तशीच जसे एखाद्या संकटातून एखादे पुण्यकर्म आपली सुटका करते तसेच ख्रिस्ती बांधव,पारशी लोक,इस्लामीक लोक इत्यादी लोकही पितृकार्य करतात.फक्त त्यांची पद्धत वेगळी असते.ख्रिस्ती बांधव हे मृताच्या कबरीवर फुले,वाईन,केक ठेवतात व त्याच्या स्मृतीसाठी वाटतातही.अगदी प्राणीही आपल्या पूर्वजांस वंदन करतात.यात हत्ती हा प्राणी अत्यंत पुढे आहे.हा हत्तीचा कळप एका मादीच्या नेतृत्वाखाली अन्न व पाणी यांच्या शोधात स्थलांतर करीत असतो.वाटेत अनेक बांधव(हत्तींचे)मृत होतात.अशावेळी तेथे थांबून घोळक्याने श्रद्धांजली वाहुन पुढे निघतात.यावेळी गेलेला हत्ती ज्याच्या जवळचा असतो तो जरा रेंगाळतो परंतु त्याला काहीजण आधार देऊन बाहेर आणतात.हा प्रकार इथेच थांबत नाही तर ज्या तारखेस तो हत्ती/हत्तीण गेला होता त्याच दिवशी आठवणीने त्याच जागी सर्व कळप त्या मृतास मानवंदना देण्यास उपस्थित रहातो.यावेळी मृताच्या अस्थी तेथे असतात.कळपातील प्रत्येक सदस्य त्या उचलून आपल्या कपाळी लावतात.तेथे जरा वेळ थांबतात व पुन्हा आपल्या मार्गाने जातात.यावेळी कळपातील सदस्य काही खाण्याच्या वस्तु ही नेतात ज्या त्या अस्थींजवळ अर्पीत करतात.या सर्वात मानव अत्यंत प्रगत म्हणून त्याने आपल्या पूर्वजांस श्रद्धांजली देणे किती गरजेचे असते .

## \*पिंडदानच का व दहावा बारावा म्हणजे काय ?\*

प्रथम दिनी गेलेल्या व्यक्तीचा दाह संस्कार होतो यावेळी मृतस्थानी,द्वार स्थानी,विश्रांती स्थानी काष्ठ रचनेवेळी आणि चौकात पिंड देतात.यामुळे भुमीवरील, गृहवास्तु,प्रेतास वाईट शक्तींनी अपवित्र करूनये यासाठी केले जाते.पुढे नवद्वारांवर पिंड ठेवून क्रव्यादी नावाच्या मांस भक्षक अग्निस आवाहन करून बोलावले जाते. स्मशानात पिंडदान करताना प्रेतसखा म्हणजे त्या मृतात्म्याचे मृत स्नेही त्यासाठीही पिंडदान केले जाते.नंतर प्रत्येक दिवशी स्मशानात जाऊन दहा दिवसांपर्यंत पिंड द्यावेत.नंतर दहाव्या दिवशी दशक्रिया विधी होते.जर दररोज पिंडदान केले असेल तर दहाव्या दिनी केवळ एक पिंड देऊन काकबली द्यावा लागतो अन्यथा एकाचवेळी दशपिंड द्यावे लागतात.ही दशक्रिया विधीची संकल्पना मानवी जन्मावर अधारीत आहे.जसे प्रथम मातेच्या गर्भात छोटासा पिंडच असतो तशीच कल्पना करून पहिला पिंड देतात.यात सम व विषम श्राद्ध अशी संकल्पना असते.विषमदिनी अवयव पिंडही देतात.पहिला पिंड मस्तक,दुसरा पिंड

कान,नेत्र, नाक,तिसरा पिंड गळा,खांदे,भुजा व वक्षःस्थल,चौथा पिंड नाभी,लिंग/योनि व गुदा,पाचवा पिंड जानु,जंघा,पाय,सहावा पिंड सगळी मर्म स्थाने,सातवा पिंड सगळ्या नाड्या,आठवा पिंड दात केस वगैरे,नववा पिंड विर्य व रज,दहावा पिंड संपूर्ण शरीर.अगदी हेच आईच्या पोटातही घडत असते व दहाव्या महिन्यात बाळाचा जन्म होतो.याच संकल्पनेवर देह जळाला मग पुढे गर्भात जाताना त्या जिवास सगळे शरीर अवयव मिळावे हि संकल्पना असते.त्यामुळे दहावा हा दहाव्या दिवशीच करावा.तिसऱ्या,पाचव्या दिवशी नाही.कारण यात वेळ किंवा कोणी नातेवाईक यावेत म्हणून दिला जाणारा ही वेळ नाही.चार बोळकी घेऊन त्यावर चार पिंड सोबत चार काड्यांवर पिवळ वस्त्र जे ध्वजे सारखे दिसते ते असते छत्री म्हणून,चार पोळी पादूका जोड वगैरे असतात.चार पिंड पहिला गेलेल्या व्यक्तीचा नावे, दुसरा प्रेतसखाच्या नावे,तिसरा प्रेतसखीच्या नावे,चौथा यमाच्या नावे द्यावा.यानंतर वायसबली म्हणजे कावळा शिवणे होते व कावळा शिवला नाही तर दर्भाचा कावळा करतात.यात दर्भ,काळे तीळ व पांढरी फुले व तुलसीपत्र अत्यंत महत्वाचे असते.

अकरावे दिनी सर्व घरातील कपडे वगैरे स्वच्छता केली जाते.यानंतर पंचगव्य वगैरे प्राशन करून विष्णुपुजन,विष्णुतर्पण,विष्णुबली विधि केला जातो वृषोत्सर्ग पूर्वी करित असत.याच दिवशी महिकोद्दिष्ट( म्हणजे फक्त एकास उद्देशून केलेले) श्राद्ध केले जाते.या पाठोपाठ रूद्रगण श्राद्ध,वसुगण श्राद्ध व यानंतर मासिक श्राद्ध केले जाते.यावेळी दशदाने करून समाप्ती केली जाते

बारावे दिवशी सपिंडी श्राद्ध केले जाते.यात चार पिंड बनवून त्यातील गेलेल्या व्यक्तीच्या नावाच्या पिंडाचे तीन भाग करून बाकीच्या तीन पिंडात मिसळले जातात.चार पिंडात पहिला पिंड मृत व्यक्तीचा,दुसरा पिंड प्रेताचे वडिल,तीसरा आजोबा व चौथा पणजोबांचा असतो.यातील पहिल्या पिंडाचे तीन भाग उरलेल्या तीन पिंडात मिसळल्यावर गत व्यक्ती पितृलोकी जाते व पणजोबांस मुक्ती मिळते.हा विधी केल्या शिवाय सुतकातुन सुटकाच होत नाही व पुढे कोणतेही शुभ कर्म करू शकत नाहीत ,हा नियम सर्व वर्णांस लागू आहे.नंतर पाथेय श्राद्ध करून विधी संपतो.

तेरावे दिनी प्रथम निधनशांती करतात.यात गणेशपुजन पुण्याहवाचन रूद्रपुजन करतात व विप्रांकडून विविध सुक्ताचे पठण करतात.नंतर सुतकात गंध वगैरे लावलेले नसते ते लावून घरातील देवपूजा केली जाते.या विधीसाठी चार गुरूजी लागतात.यात उंबऱ्यावर सुपारी फोडली जाते.यानंतर तेराव्याचे श्राद्ध केले जाते.या सोबतच शुद्ध पंधरा मासिक श्राद्धे केली जातात. यात पाच ब्राह्मण भोजनास सांगतात. परंतु अभावी किमान पाच म्हणजे दोन देवा कडील व तीन पितरांचे असे भोजन करतात.यास मासिक निवृत्ती असेही म्हणतात.आलेल्या गुरूजींस व चालवणाऱ्या गुरूजींस दशदाने पददानादी सह उदककुंभ व दक्षिणा दिली जाते.दुपारी आहेर करून यजमानांचे मामा यजमानास कोणत्याही देवाच्या मंदिरात नेतात.तेथे नवीन निरांजनात दिवा लावून नमन करून बाहेर पडताना देवळाची घंटी वाजवतात.

या दिवसापासून रोजची कर्मे करण्यास सुरूवात केली जाते.जर कोणाचा विवाह वा शुभकार्य ठरलेला असेल तरच ते कार्य करण्यापूर्वी घरात विनायक शांती करून नंतर शुभकार्य करावे.घरातील कोणी गेले असेल तर पुढिल तीन वर्षे विवाह करता येत नाही,हा समज अत्यंत चुकीचा गैरसमज आहे,त्यामुळे असा चुकीचा गैरसमज करवुन घेऊ नये .

तेरावे आटोपल्यावर चौदावे दिवशी वातावरण शुद्धी साठी उदकशांती नावाचा विधी करतात.उदकशांती अर्थात जलाची शुद्धी असा सरळ अर्थ होतो.परंतु प्रत्यक्षात जर पाहीले तर जल हे अत्यंत पवित्र मानुन त्याद्वारे समंत्रक केलेली पंचतत्वांची शुद्धी म्हणजे उदकशांती होय.जर आपण मृत झालेल्या व्यक्तीच्या घरात गेलात तर सहज लक्षात येते की,तिथे संपूर्ण भागात उदासी पसरली आहे.मग अशावेळी हे शोकमग्न वातावरण दुर सारून पुढे चालणे व दैनंदिन कामे करणे,ही काळाची निकड व गरज असते.यासाठी ही उदकशांती करतात.काही लोकांचा गैरसमज असतो की उदकशांती हा विधी फक्त याच वेळीच केला जातो परंतु,तसे नसून हा विधी घरातील कलह,आजारपण,काही विशीष्ट होणारे त्रास,सतत मानसिक तणाव व त्यामुळे सर्व घर डीस्ट्रुब होऊन सतत भांडणे,नुकसान व याने झालेली पंचतत्वांची हानी भरून काढण्यासाठीही हा विधी दर सहा महिन्याने आपल्या घरी करावा,असे शास्त्र सांगते.

श्री क्षेत्र त्र्यंबकेश्वरहुन नारायणबली व नागबली व त्रिपिंडी श्राद्ध पुजाविधी करून आल्यावरही काही गुरूजी वा स्वार्थी लोक ही उदकशांती करण्याचा आग्रह करतांना वारंवार दिसुन येतात.पण ही एकशे एक टक्के गैरसमज असुन फसवेगिरीचा प्रकार आहे.जर ही उदकशांती केल्याशिवाय त्र्यंबकेश्वरचे धार्मिक पुजाविधीचे संपूर्ण फळ मिळत नाही,ही एकशे एक टक्केच गैरसमजुत आहे.जर कोणाला उदकशांती करायची असेल तर जरूर करावी.पण कोणीही अपभ्रंश कृपया पसरवुन कोणाच्याही डोक्यात दिशाभूलीचे भूत घालु नये.कारण दोन्ही धार्मिक पुजाविधी मुळातच स्वतंत्र आहेत.

या उदकशांती विधीत चार गुरूजी असतात.प्रथम गणेशपुजन व पंचवाक्यीय पुण्याहवाचन करून मग एका नवीन कलशास धुपवून त्यात पाणी घातले जाते.येथे हवन करीत आहोत,अशी संकल्पना करून हवनाचे वेळी हवनपात्रासाठी करण्याचे स्थंडील कर्म करतात.नंतर चारही दिशेस दर्भ मांडून ब्रह्मदेवांचे पूजन केलेल्या कलशावर शंभर ते हजार अश्या प्रकारे दर्भाचे अच्छादन करतात.हे अच्छादन एखाद्या झोपडी सारखे दिसते.चारही दिशांस बसून चारही गुरूजी चतुर्वेदातील ऋचांचे स्वर व सुरात पठण करतात.नंतर यजमानासह सर्व कुटूंबीयावर आंब्याच्या डहाळीने ब्रह्मकलशातील पाण्याने गुरूजी अभिषेक करतात. यानंतर दहीभाताचा नैवेद्य दाखवून विसर्जन होते.मग यजमानास आशिर्वाद मंत्राने नारळ देऊन तो नारळ यजमानांनी पत्नीच्या ओटीत द्यायचा असतो व या नारळाचे गोड पदार्थच बनवतात .

मागे दिलेले चौदावे पर्यंतचे विधी यथासांग पार पडले की मग येते व आब्दिक श्राद्ध व ऊनाब्दीक श्राद्ध.आब्दिक श्राद्ध म्हणजे त्यादिवशी वर्षपूर्ती झाली त्याचे श्राद्ध. जसे रेल्वेच्या पासवर सत्तावीस तारखेचा पास सव्वीसला संपते त्यानुसार ज्या तिथिस मृत्यु झाला त्याची आदली तिथि ही आब्दिकसाठी घेतात.उदा.मृत्यु माघ कृष्ण दशमी असेल तर पुढील वर्षी माघ कृष्ण नवमीस आब्दपूर्ति श्राद्ध व दशमीस उनाब्दिक श्राद्ध म्हणजे पहिले वर्षश्राद्ध होय.हे खरे तर कायम करावे,असे धर्मशास्त्र सांगते.आपण जी दीपावली करतो ती देखील पितरांसाठीच असते.नुकतेच महालय व पितृपंधरवडा आटोपलेला असतो.या नंतर कोजागीरीस आकाश दीपदान करतात अर्थात आकाश कंदील लावतात.मग सुरू होते दीपावलीची धामधूम.यात पितरांस आम्ही खूप सुखी आहोत हे दाखवणे हा हेतू असतो.याचवेळी दक्षिणेकडे दीपदान करतात यमतर्पण करतात.

पितृदोष वरील सर्व कर्मे करताना यत्किंचीतही त्रुटी चालत नाही जसे पुजेत एखादी वस्तु नसेल तर ऐवजी अक्षता वाहतात,तसे इथे चालत नाही.त्यामुळे वा गुरूजींनी दिलेली माहिती नीट न समजणे,कधी कधी गुरूजी जे सांगतात ते व घरातील काही मंडळी हे आमच्यात नसते म्हणतात.त्यामुळे तो विधी केलाच जात नाही,याने पत्रिकेत पितृदोष येत असतो.हे अनेक पिढ्या मागे चालत आलेले असते.जसा एखादा आजार एकदम उद्भवत नाही त्याची लक्षणे आधी दिसतात व नंतर तो आजार जोर करतो अगदी तसेच हे असते !

१) घरातील कर्ता पुरुष अचानक मृत्यू पावणे .

२) घरातील तरूण मुलाचा अचानक काहीही न घडता साध्या कोणत्याही कारणाने अचानक मृत्यू होणे.

३) ऐन जेवणाचे वेळी घरात भांडणे होणे व त्यामुळे अन्न वाया जाणे.

४) घरात चांगली केलेली पुण्यकृत्ये लागू न पडणे व आणखी वाईट होणे त्यामुळे श्रद्धा डळमळीत होणे.

५) दोन सख्ये असलेले भाऊ(लग्नानंतरही सख्य कायम)अचानक वितूष्ट येऊन वेगळे होणे व अगदी हा मरावा इतका द्वेष वाढणे.

६) दोन भाऊ असता एकाचे खूप चांगले होणे व दुसरा अगदी दरीद्री बनणे व योग्य असूनही नोकरी,विवाहात नाकारले जाणे.

७) घरात अनेक जण किंवा काही जण अविवाहित असणे व घराण्यात संतती नसणे.

८) पैसा योग्य कारणासाठी खर्च न होता तो अचानक उद्भवलेल्या आजारपण अॅक्सीडेंट यावर खर्च होणे व कर्ज काढावे लागणे.

९) विविध प्रकारची भितीदायक स्वप्ने पडणे ज्यात घरातील वडिलमंडळी खायला मागत आहेत असे दिसणे.

१०) तिर्थयात्रा,तेथे केलेली श्राद्धे लागू न पडणे.

११) घरात पुरेसे अन्नधान्य भरूनही ते न पुरणे वा बनवलेले वाया जाणे.(हे अन्न बाहेर टाकल्यावर कोणताही प्राणी खात नाही.)

१२) घरात काही देवाचे कार्य वा शुभकार्य ठरले की नेमक्या अडचणी उभ्या रहाणे वा ऐनवेळी भांडणे होणे व केलेल्या कार्याचे समाधान साध्य न होणे.

१३) घराण्यात कुटूंब विभक्त होणे व होणारी कार्ये बंद पडणे.

१४) घरात वडिलधारी मंडळी काहीही मार्गदर्शन करण्यासाठी शिल्लक न रहाणे.

१५) हाती घेतलेले काम यशस्वीरीत्या सुरू होणे पण मध्येच खीळ बसणे.

१६) घरातील मुलगा/मुलगी सर्व काही योग्य असूनही विवाह न होणे.

१७) जोडप्यात कोणताही दोष नसताना व डॉ.इलाज सुरू असूनही संतती न होणे/संतती न वाचणे/वारंवार गर्भपात होणे/संततीत व्यंग असणे/मतीमंद संतती जन्माला येणे.

१८) क्षय रोगांसारखे आजार उद्भवणे किंवा विविध प्रकारे सतत कष्ट मय परिस्थिती निर्माण होणे

नसनित पितरश्रेती कृत्वामनी यो नरः ।श्राद्धंनकुरुते तत्र तस्य रक्तं पिबन्तिते ॥

श्राद्ध न करणाऱ्यांना पावलो पावली दुःखःकष्ट अपयश यांचा सामना करावा लागतो मृत व्यक्ती बाध्य होऊन कुटुंबातील सदस्यांचे अति सुक्ष्म रूपाने रक्त पिऊ लागतात.आपल्याला होणारी संतती ही फक्त देवांच्याच नव्हे तर पितरांच्या पण आशिर्वादाने होते.जर संतती होत नसेल तर

जेव्हा श्राद्ध करतो तेव्हा तीन पिंड असतात त्यातील दोन नंबरचा(मधला)पिंड संतती न होणाऱ्या स्त्रीस खाण्यास देतात.

नारायण नागबली व त्रिपिंडी श्राद्ध म्हणजे नेमके काय ?

धनलोभात मृतायेच सर्पयोनिर्व्यवस्थिता ॥

आपल्या चौदा पिढ्यांमध्ये जे जे कोणी धनलोभात गेले आहे त्या सर्वांना सर्पयोनी प्राप्त होते किंवा धनाच्या वासनेने आपल्या घरात किंवा आसपास आपल्या दृष्टीस पडला असता आपल्या हातून त्याची हत्या झाली असता त्याचा अपमृत्यु होतो त्याच्या निवारणासाठी त्रिदिवसीय पितृदोषाची(नारायणबली-नागबली व त्रिपिंडी श्राद्ध)ही पूजा केली जाते.

पुत्रस्थान गते राहौ कुजेनापि निरीक्षते । कुजक्षेत्रगते वापि सर्प शापानसुतक्षयः॥

जर कुंडलीमध्ये पंचम स्थानात राहू मंगळाने दृष्ट अथवा मंगळाच्या राशीत असेल तर सर्पशाप योग होतो व त्यामुळे संततीची हानी होऊ शकते.त्याच्या निवारणा करता त्रिदिवसीय पितृदोषाचा विधी केला जातो.या पितृदोषासाठी त्रिपिंडी,नारायण बली,नागबली,केला जातो.नारायण बली,नागबली व त्रिपिंडी श्राद्ध हे तिनही स्वतंत्र विधी आहेत.तीन दिवसात पहिले दिवशी सकाळी त्रिपिंडी श्राद्ध तदंतर नारायणबलीचा पूर्वार्ध,दुसरे दिवशी नारायणबलीचा उत्तरार्ध व नागबली व तिसरे दिनी गणेशपुजन पुण्याह वाचनादी कर्म केले जाते.

\*त्रिपिंडी हा विधी एक दिवसाचा असतो.\*

आयुःप्रजां धनं विद्यां स्वर्गमोक्ष सुखानिच । प्रयच्छन्ति यथाराज्यनृणां प्रीताः पितामहा ॥

ऐहिक व पारलौकिक सुख देण्यास पितर कारणीभूत आहेत.अंतीसा गती" या शास्त्राच्या उक्तीप्रमाणे अंतःकाळी माणसाची इच्छा आकांशा जशी असते तशीच त्याला गती प्राप्त होते.आता यात आणखी एक गोष्ट विचारणीय आहे.ती म्हणजे आपणास आपले पितरांपैकी कोणास योग्य गति मिळाली व कोणास कोणत्या कारणाने मिळाली नाही हे समजण्यास काहीच मार्ग नाही.त्यासाठी हा विधी योग्य ठरेल.नारायणबली हा विधी घरात कोणाचा अपमृत्यु,अपघाती,आत्महत्या,खून, दिर्घ-आजार,पाण्यात बुडून,भाजून,चोरांनी मारून इत्यादी प्रकारे मृत्यु झाला असल्यास त्याचा दोष जाऊन आत्म्यास गती मिळावी यासाठी केला जातो.तसेच घरातील मागील पिढीत दशक्रियादी कार्ये नीट झालेली नसतील त्या सर्वांचा घरातील न केल्या गेलेल्या श्राद्धांचा सर्व प्रकारचे सात पिढीतील दोष पित्याकडून व मातेकडून आलेले नाहीसे होतात.संततीदायक व पिडानिवारक नारायणबली व नागबली विधी,त्रिपिंडी श्राद्ध हे तिन्ही विधीचे नांव आहे.या दोन्ही विधीस धर्मशास्त्रात

प्रेतोपद्रव्यादि संततीप्रतिबंध शरीरपीडानाशकत्वात सकामश्राद्ध भण्यते ।

कृते गर्भाधाने यदि गर्भोत्पत्यभावो मृतापत्या वातदा ।

प्रतिबंधक प्रेतोपद्रवनिवृत्त्यर्थं नारायणबलीर्नागबलिश्च कार्यम् ॥

पुत्रप्राप्ती,संततीस सौख्य,दुर्धर शरीरपीडा व योगक्षेमात वारंवार व्यत्यय येणे,ह्या ज्या मानवी जीवनात येणाऱ्या अपरिहार्य अडचणी आहेत यांचा परिहार होण्यासाठी हा विधी प्रामुख्याने करावा असे सांगितले आहे.

\*देशनिर्णय .\*

हा विधी देवशिरो राष्ट्रातील श्रीक्षेत्र त्र्यंबकेश्वर येथे केला जातो.आज हजारो वर्षांची परंपरा व शास्त्रप्रामाण्य या दोन्ही गोष्टी मुळेच येथे हा विधी करतात.

\*कुरूक्षेत्राच्छ तगुणं गंगायाश्च सहस्रकम् ।\*वाराणस्या दशगुणं गौतमीस्नानमीरितम् ॥\*

कुरूक्षेत्रा पेक्षा शंभर पट गंगेपेक्षा हजार पट आणि वाराणसी(काशी)पेक्षा दहा पटीने उत्तम असे गौतमी स्नान पुण्यदाई आहे.आणि मुख्य कारण म्हणजे ब्रम्हांडात फक्त तीनच महास्मशान आहेत.काशी येथे उत्पत्ती तत्व महास्मशान,ऊज्जैनी येथे स्थितीतत्व महास्मशान व त्र्यंबकेश्वर येथे लयतत्व महास्मशान.श्री क्षेत्र त्र्यंबकेश्वर मध्ये हे लय(अधोगती मिळालेल्यांना)तत्वाचे महास्मशान क्षेत्र आहे.इथे पाप आणि पुण्यांचा क्षय होतो.

पितुराज्ञापुरोधाय कृते धर्मेण वैपुरा ।त्रिशंकुस्वर्गकामेन हरिश्चन्द्रेण वैकृतः ।  
विधीत्रयप्रसंगेण मया संप्राथितः शिवः । सार्धं सुदर्शनैस्सांभ पुत्ररत्नमवाप्तये ॥

निर्णयसिंधु" या ग्रंथात नारायण नागबली हे सकाम श्राद्ध आहे.त्र्यंबकेश्वरच्या पावन भूमीत करावा असे स्पष्ट सांगितले आहे.(नि.सिं.पान ४१४)याचे कारण शास्त्रकारांनी असे सांगितले आहे की,

सहस्यस्यचो द्रवो यत्र यत्र गोदावरी नदी ।पृथिव्यमपि कृत्स्नायांस प्रदेशोऽति पावन ।

ब्रम्हगिरीपर्वत हे पृथ्वीतलावर शंकराचे आद्य स्वरूप आहे.त्या ब्रम्हगिरी पासूनच पतितपावनी गौतमी,गोदावरी व गंगेचा उगम झाला आहे.भूतनाथ महामृत्युंजय श्री त्र्यंबकेश्वर महाराजांचे ज्या भूमीत कायम वास्तव्य आहे,अशी श्रीत्र्यंबकेश्वर येथील भूमी सर्व पृथ्वीतलावर अत्यंत पवित्र आहे. म्हणूनच हा त्रिदिवसीय पितृदोषाचा विधी येथे करावा.येथे ते धार्मिक पुजाविधी केल्याने तो सद्यः फलदायी होतो.त्र्यंबकेश्वर येथे "लयतत्व स्मशान" आहे.काशी,उज्जेन नंतर म्हणजे उत्पत्ती व स्थिती नंतर लय महास्मशान त्र्यंबकेश्वरी आहे.याच ठिकाणी पाप-पुण्याचा क्षय होतो तसेच पितरांना आवाहन केले असता ते सद्गती घेण्यासाठी उपस्थित होतात या क्षेत्राच हे वैशिष्ट्य आहे.

त्र्यंबकेश्वर श्रेत्र हे नुसते लय तत्व महास्मशान नसून हे महासती अहिल्याचे सुध्दा महास्मशान आहे.महासती अहिल्या व महानदी गोदावरी या दोन नद्यांच्या संगमावर हे पवित्र हे लय तत्वाचे महास्मशान स्थान आहे.

अंबत्वम्दर्शनान्मुक्तिं नजाने स्नानजम् फलम्

नुसते डोळ्याने दर्शन घेतले तरी मुक्ति मिळते तर स्नानाचे फळ काय आहे हे माहीतीच नाही,शा पवित्र गंगामाईमध्ये स्नान करून सर्व प्रकारचे पुजाविधी आरंभ केले जातात.अशी ही दक्षिण भारतातील सर्वात मोठी नदी (महानदी)जिला आपण गोदावरी असे म्हणतो.त्या नदीचे उगमस्थान श्री क्षेत्र त्र्यंबकेश्वर आहे.तिला दक्षिण वाहिनी असेही म्हणतात.जीला सर्व नद्यांना मध्ये वृध्द म्हणजे मोठी असे संबोधले जाते.

गोदावर्यास्तटे श्राद्धं यः करोति नरोत्तमः । सक्तौ सक्तौ लभेद्देवि शतगोदानिकं फलम् ॥

गोदावरी तिरावर जो कोणी श्राद्ध करतो हे देवी तो त्यास शेकडो गाय दान केल्याचे पुण्य मिळते.

घोरे कलियुगे देवि सर्वे वै पापबुद्धयः । "परदारपरप्राणाः परनिन्दात्मसंस्तुवः ।  
परापकारिणो देवि परद्रव्यापहारिणः ।तेषामुद्धरणार्थाय नदी गोदावरी स्मृता ॥

हे देवि घोर कलियुग मध्ये जो सर्वे पापबुद्धि,परदारपरप्राण,परनिन्दा आणि स्वःस्तुति करणाऱ्यावर उपकार करणारे परधन चे अपहरण करणा जे आहेत त्यांच्या उद्धारासाठी गोदावरी नदी सांगितली आहे.

संगम -: गोदावरी व अहिल्या या दोन्ही नद्यांचा संगम इथे आहे याच ठिकाणी पवित्र अशा सतीची मंदिर आहे की,ज्या ठिकाणी दोन दिवस ही पूजा केली आहे

\*उपायांची यथार्तता \*

हा विधी प्रामुख्याने अनपत्यता दूर होऊन सत्संतति सौख्य लाभावे म्हणुन केला जातो.या करिता पति-पत्नी यांच्या शरीरातील दोष हे संतती न होण्यास एक दुष्ट कारण आहे.आता शरीरात बिघाडही बाह्य करणाने घडू शकतात.बाह्य शितोष्णादी विकारांनी शरीरात शीतोष्ण बाधा होतात,असा अनुभव आहे.त्याच प्रमाणे अनपत्यतेसहि दोन कारणे असू शकतात.एक इन्द्रियजन्य कारण दुसरे इन्द्रियातील कारण असू शकते.जी गोष्ट बुद्धिगम्य होत नाही.येथे बुद्धिचीगति कुंठित होते,अश्यावेळी मानवाने वेदशास्त्रांचाच आधार घेतला पाहिजे कारण आमचे वैदिक तत्त्वज्ञान अदृष्ट कारणांचा निर्णय करुन त्यावर

॥ प्रत्यक्षणानुमित्या वा यस्तूपायो नबुद्धते । एनं विन्दति वेदेन तस्माद्वेदस्य वेदता ॥

उपाय सांगणारे आहे.थोडक्यांत मानवी शक्तीच्या आटोक्याबाहेरचे परंतु मनुष्य प्रयत्न साध्य,अखिल साध्य साधनांचा अविष्कार वेदांत सांगितला आहे.ते वेद ज्या ऋषींनी पाहिले त्यास मंत्रदृष्टे म्हणतात.त्या मंत्रदृष्ट ऋषींनी मानवाचे कल्याणा करिता जी जी कर्मे सांगितली आहेत,त्यातीलच हा एक भाग आहे.ज्यावेळी शरीरातील दोष हे कारण नसतांही संतति प्राप्त होत नाही,असे अनुभवास येते.त्यावेळी त्यास अदृष्ट कारण परंपरा असलीच पाहिजे.त्या अदृष्ट कारण परंपरेचा समन्वय करूनच वेदाने हे अनुष्ठान करण्यास सांगितले आहे.

\* अपत्यांचे महत्त्व \*

मानवांचा गृहस्थाश्रम संतती शिवाय सफल होत नाही.गृहस्थाश्रमांतील सौख्याचा ठेवा #कुलदीपक पुत्र" मानला जातो.म्हणूनच महाकवी भवभूतीने म्हंटले आहे की,

अंतःकरण तत्त्वस्य दंपत्योः स्नेहसंस्त्रवात । आनंदग्रंथीरेकोय अपत्यमिति पठ्यते ॥  
यस्य वै मृत्युकाले तु व्युच्छिन्ना संततिर्भवेत् । स वसेन्नरके नित्यं पंकमग्रा करी यथा ॥

ऐहिक सुख व पारलौकिक गती ह्या दोन्ही गोष्टी अपत्य लाभानेच मिळतात.या लोकी नानाविध दुःखानी मनुष्य पोळला जातो.मागे वर्णन केल्याप्रमाणे अजिबात संतति नसणे,जीवित संततीस आरोग्य नसणे,शरीरास कायम रोगपीडा असणे,योग-क्षेम व्यवस्थित न चालणे,यास दृष्टा कारण पंरपरा असलीच पाहिजे.याचा विचार त्यांनी प्रथम करून ती कारणे प्रथम नमूद केली आहेत.

- १) पूर्वजन्मी केलेले विशिष्ट कृत्य द्रव्यापहरनादि.
- २) या जन्मी केलेले विशिष्ट कृत्य.
- ३) वामकर्मी अभिचारयोग(मंत्र-तंत्रादि)
- ४) पितर,आप्त अगर इतर संबंधित यांस गति नसणे.
- ५) प्रेतलोकांतील पैशाचादिकांची पीडा असणे.
- ६) नागवध करणे.

या सहा कारणांनी विशेषेकरून अनपत्यादि दुःखे प्राप्त होतात,असे त्यास आढळून आले.आता वरील कारणांचा खुलासेवार विचार करू.पितरांस गति नसणे.म्हणजे सृष्टिकर्माप्रमाणे त्यास पितृलोक न मिळणे,म्हणजे त्यांची तृप्ती नसणे यामध्ये पुष्कळशा गोष्टी अंतर्भूत आहेत.शास्त्रकारांनी असे ठरविले आहे की,ज्ञानराज्याचे संचालक ऋषी आहेत.आधिदेव कर्म राज्यांचे संचालक देवतागण आहेत व अधिभुत अधिभौतिक स्थूल राज्याचे संचालक नित्य पितर आहेत.अर्थात पितरांचे तृप्तीने ऐहिक सुखाचा लाभ होतो त्यांची तृप्ति म्हणजे त्यांना उद्देशून श्राद्ध करणे.आता श्राद्ध म्हणजे काय याचाही विचार क्रमप्राप्तच आहे.श्राद्ध या शब्दांत श्रद्धा हा मुख्य शब्द आहे.आपला जन्म ज्या कुळात झालेला असतो त्या कुळातील तसेच मातामहादि कुलातील मृत पूर्वाजांच्या(प्रेत व पितर)तृप्ती करिता तसेच त्यांच्या तृप्तीने लाभणारी सत्संतति व चिरसंपत्ती याकरिता तिल दर्भादिकांनी सविधी दिलेल्या अन्नादिकरूप पितृयज्ञाला श्राद्ध असे म्हणतात.श्राद्धावाचून कितीही पवित्र व कितीही मूल्यवान पदार्थ पितर ग्रहण करू शकत नाहीत श्रद्धापूर्वक असूनही बिना मंत्राने दिलेले अन्नोदक पितरांना मिळत नाही,असे पद्म पुराण,विष्णु पुराण,स्कंद पुराण,माहेश्वर खंड,कुमारिका खंड अध्याय ३५-३६ या मध्ये सांगितले आहे.हे पितर कर्माधीन नाहीत.या नित्य पितरांचे २१ गण आहेत ते श्राद्ध भाग पोहोचविण्याचे काम करतात. श्राद्धादि पितृकार्ये करणारा निरोगी,दिर्घायु,सुपुत्रवान, श्रीमान,धनोपार्जक असा होतो व परलोकी त्यास तृप्ती मिळते.या विधीची सुरुवात गंगा स्नानाने होते.तेथे गोदावरी गंगेची पुजा वगैरे करून त्या जलस्तोतास वंदन करून हे कर्म आज सुरू करीत आहोत हे सिद्धीस जावो,असे आशिर्वाद मागून गंगापुजन,क्षौरादी कर्म करून स्नानविधी व भस्मस्नान व मृत्तिकासनान तसेच औषधी स्नान व पुन्हा गंगास्नान केले जाते.यावेळी नवीन कोरे वस्त्र नेसायचे असते.एकट्या पुरूषानेही हा विधी केला तरी चालतो तसेच समस्त कुटुंबीय तेथे हवेतच असेही काही नसते.यासाठी एकटा पुरूषही हा धार्मिक पुजाविधी जाऊन करून येऊ शकतो.

यानंतर मंदिरास दर्शन प्रदक्षिणा घालुन कुशावर्त कुंडावरून स्नान करून व पाणी भरून प्रथम कुशावर्त तीर्थावर त्रिपिंडी श्राद्ध करवुन नंतर अहिल्या सती महास्मशानात जातात.येथे ब्रह्मा,विष्णु,महेश,यम व प्रेत या पंच प्रतिमांचे(या प्रतिमा अनुक्रमे चांदी,सोने,ताम्र,लोह व शिसे यांच्या असतात.)पंचकलशांवर स्थापना करून षोडशोपचारे पुजन,तर्पण केले जाते.प्रेत स्वरूपी नारायण मुर्तीचे पुजन करून यथाविधीत त्याचे दहनादी कर्म केले जाते.त्या अनुषंगाने येणारे दशक्रियादी विधी केले जातात.नंतर त्या दहन केलेल्या पुतळ्याची रक्षा विसर्जित करतात त्या दिवशी एका रात्रीचे सुतक पाळुन पुढील दिवसाचे महिकोदिष्ट श्राद्ध व सपिंडी श्राद्ध व तद्रंतर नागबली विधी करतात म्हणजेच सर्पाचे दहनादी विधी होऊन अष्टपींड दान केले जाते.पुन्हा रक्षा सावरून पाण्यात विसर्जित करतात.हा विधी घराण्यात कोणी सर्प मारला असेल मारतांना पाहीला असेल तर मारण्यास सांगितलं असेल मारण्यास मदत केली असेल किंवा चुकून अपघाताने मारला गेला असेल तर त्याचे दोष जाण्या करीता करतात.

याचे दुसऱ्या दिवसांचे सुतक संपले की तिसऱ्या दिवशी आंधोळ वगैरे उरकुन गुरूजींच्या घरी गणेशपुजन, पुण्याहवाचन, सुवर्ण नागाचे पुजन केले जाते.याचे अजुनही एक वैशिष्ट्य असे आहे की,जर तुमची जन्मनक्षत्र शांती जन्माचे वेळी झाली नसेल तर ती ही सोबत करून घेता येऊ शकते. इतके हे पुजन महत्वाचे असते.यानंतर भोजन वगैरे झाले की इच्छे प्रमाणे दाने किंवा त्या ऐवजी यथाशक्ती दक्षिणा देतात. त्यांनंतर गुरूजींचा निरोप घेऊन आपल्या घरी जायचे असते.पुढिल ४० दिवस मांसाहार भक्षण व मंदिरापान वर्जित असते.हा विधि पितृपक्षात करण्याचे अति महत्व आहे.कारण पितृपक्षामध्ये सर्व पितृगण हे पितृलोकातुन मृत्युलोकात येऊन वास करीत असतात.त्या वेळेस केलेले श्राद्धाधिक कर्म हे पितृमोक्षासाठी अति लाभदायक ठरते व पितरांना लवकरात लवकर सद्गती मिळण्यास त्याचा लाभ होतो,म्हणुन ह्या विधिसाठी पितृपक्ष उत्तम काल मानला जातो.अशी ही भौगोलिक परिस्थिती हा विशेष गुण आहे म्हणून या क्षेत्राला जास्त महत्व आहे या क्षेत्रात जो जातक येऊन पूजा करतो त्याला त्या कर्माचा फळ लवकरात लवकर प्राप्त होते.